

ہدیہ خیرات

صلیٰ کلمہ سلام لَا إِلَهَ إِلَّا اللَّهُ مُحَمَّدٌ رَسُولُ اللَّهِ

بِالْإِسْلَامِ

تعلیم السالک

از بعین نبوی⁴⁰ علی صلیا
صلو و سلام

عبد الوہید
خادم السنت

مرتبہ

حافظ عبد الوحید الحق

22

چکوال

اشاعتی سلسلہ نمبر

شائع کردہ: کشمیر بک ڈپو
بہری منڈی، چکوال
تلنگ رڈ

0334-8706701
0543-421803

چکوال

السنور میجنٹ

.....﴿فہرست عنوانات﴾.....

- 3 تعلیم السالک
- 22 شجرہ منظومہ از جناب مولانا اشرف علی صاحب تھانوی قدس سرہ
- 23 مناجات
- 27 اربعین نبوی.....چہل حدیث



خادم السنت
حفظ
عبدالوحید

ترتیب: حافظ عبدالوحید الحقی (ساکن اوڈھروال تحصیل و ضلع چکوال) 0313-5128490
19 رمضان المبارک 1431ھ مطابق 30 اگست 2010ء..... قیمت 20 روپے

ٹائٹل و کمپوزنگ: ظفر ملک..... النور پبلشرز، ڈب مارکیٹ، پنوال روڈ چکوال

ڈیزائننگ * کمپوزنگ * سکیننگ * پرنٹنگ * بک بانڈنگ

zedemm@yahoo.com 0543-421803/0334-8706701

تعلیم السالک (حصہ دوم)

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ الَّذِیْ هَدٰنَا لِهٰذَا اِنَّا کُنَّا لَیِّنٌ مِّنْ قَبْلِ هٰذَا وَلَیْسَ عَلٰی اَکْثَرِ النَّاسِ شَکْرٌ
وَالصَّلٰوةُ وَالسَّلَامُ عَلٰی رَسُوْلِهِ سَیِّدِنَا مُحَمَّدٍ الَّذِیْ کَانَ عَلٰی خَلْقِهِ عَظِیْمًا
وَعَلٰی اٰلِهِ وَاَصْحَابِهِ وَخُلَفَائِهِ الرَّاشِدِیْنَ الدَّاعِیْنَ اِلٰی صِرَاطٍ مُسْتَقِیْمٍ

حضرت مولانا اشرف علی صاحب تھانویؒ تعلیم الطالب میں لکھتے ہیں:

نفس نتواں کشت الا ظلّ پیر دامن آں نفس کش را سخت گیر

(۱) تقدیر کے مسئلے میں نہ کبھی غور کرو اور نہ بحث کرو کہ اُس کا انجام گمراہی ہے۔

(۲) اللہ تعالیٰ کی ذات و صفات پر سیدھا سادا یقین رکھو۔ اپنے علم یا عقل کے زور سے اس میں باریکیاں اور نکلتے مت نکالو۔

(۳) جو بات دین کی اپنی سمجھ میں نہ آوے، اپنی سمجھ کا قصور سمجھو، دین میں شبہ مت نکالو۔

(۴) بعض بزرگوں کی تقریر یا تحریر میں بعضی باتیں خلاف شرع معلوم ہوتی ہیں، اپنا عقیدہ موافق شرع کے رکھو مگر اُن بزرگوں کو بُرا مت سمجھو اور یوں سمجھو کہ اُن کا مطلب ہماری سمجھ میں نہیں آیا۔

(۵) اگر شیطان کسی عقیدے میں وسوسہ ڈالے، لا حول پڑھ کر اس کو دفع کر دو۔ زیادہ اُس کے پیچھے مت پڑو۔ اور جو وہ دل سے نہ نکلے، کسی صوفی

عالم سے ذکر کرو۔ اگر اس کے جواب سے بھی تشفی نہ ہو، اُس وقت اپنے دل میں کہ لو کہ میں بلا دلیل تصدیق کرتا ہوں، اس طریقہ سے شیطان بالکل عاجز اور دفع ہو جاتا ہے۔

(۶) بزرگوں کا اتباع سلامتی کا طریق ہے اور خود رائی میں خرابی کا خوف ہے۔ پس طریق ظاہر میں عالم کو مذہب حنفی کا اور عامی کو کسی حنفی عالم کا اور طریق باطن میں شیخ کامل کا اتباع مناسب ہے بلکہ کوئی کام نیا دُنیا یا دین کا بدون اس کی اجازت کے نہ کرنا چاہیے۔ البتہ اگر کوئی عالم یا درویش کھلم کھلا خلاف شرع بتلانے لگے، اس امر میں اس کا کہنا نہ مانو۔

(۷) جو بات شرع میں بتلائی نہیں گئی، اس کی تحقیق ہرگز مت کرو۔ مثلاً یہ کہ قبر میں عذاب کس طرح ہوتا ہے یا روح کیسی ہے؟ وعلیٰ ہذا القیاس۔

(۸) صحابہ رضی اللہ تعالیٰ عنہم کی شان میں ہرگز کوئی لفظ بے ادبی کا مت کہو۔ نہ ایسی حکایتیں کہو نہ سنو جس میں اُن پر اعتراض آتا ہو۔

(۹) جو درویشی وضع رکھے مگر شرع کے خلاف ہو، ہرگز اس سے نہ اعتقاد رکھو، نہ اُس کے پاس بیٹھو، اگرچہ اس سے کشف کرامت بھی ظاہر ہو۔ البتہ بلا ضرورت کسی کو بُرا بھلا بھی مت کہو۔

(۱۰) کسی کا نام لے کر کافر یا ملعون وغیرہ مت کہو۔ ہاں جن کو اللہ و رسول نے

کافر کہا ہے، وہاں مضائقہ نہیں۔

(۱۱) کسی بزرگ سے یہ اعتقاد مت رکھو کہ ہمارے سب حال کی ان کو خبر ہے۔

نہ کسی نجومی وغیرہ سے غیب کی خبریں دریافت کرو۔

(۱۲) بجز حق تعالیٰ کے کسی کو نفع نقصان کا مختار مت سمجھو، نہ کسی سے مرادیں مانگو۔

(۱۳) کسی بزرگ کے نام منت مت مانو۔ البتہ یہ درست ہے کہ یا اللہ! میرا فلاں کام ہو جائے تو اس قدر نقد یا طعام مساکین کو تقسیم کر کے تیرے فلاں بندہ مقبول کو ثواب بخشوں گا۔ اور بہتر تو یہ ہے کہ بالکل منت ہی نہ مانے۔ جو نیک کام کرنا ہو بلا منت ہی کرے۔

(۱۴) آج کل قبروں پر جو عرس ہوتا ہے، اس میں بہت سی باتیں خلاف شرع ہو گئی ہیں۔ اس میں شرکت درست نہیں۔

(۱۵) تیجا، دسواں، بیسواں وغیرہ آج کل محض رسم و تفاخر کے طور پر رہ گیا ہے اور عوام کے عقیدے میں بھی ضرور فساد ہے۔ اس لئے قطعاً موقوف کرنا چاہیے۔ بلا قید جو کچھ میسر ہو اس سے مردے کی دستگیری کرنا چاہیے۔

(۱۶) اکثر تقریبات اور شادیوں میں محض نام آوری اور خوف طعن و تشنیع سے اپنی

۱..... اصلاح الرسوم ایک کتاب مفصل اسی نام سے ان مباحث میں کافی چھپ گئی ہے۔

وسعت سے زائد اسراف کیا جاتا ہے۔ یہ بالکل حرام ہے اور بعض رسمیں تو ایمان کی تاریک کرنے والی ہیں۔ بلا قید کسی رسم کے سیدھا سادا نکاح مناسب خرچ کے ساتھ کرنا چاہیے۔

(۱۷) جو رشتہ دار شرعاً محرم نہیں، مثلاً خالہ زاد، ماموں زاد، پھوپھی زاد بھائی یا بہنوئی یا دیور وغیرہ ہم جوان عورت کو ان کے رو برو آنا اور بے تکلف باتیں کرنا ہرگز نہ چاہیے اور جو مکان کی تنگی یا ہر وقت کی آمدورفت کی وجہ سے گہرا پردہ نہ ہو سکے تو سر سے پاؤں تک تمام بدن کسی میلی چادر سے ڈھانک کر شرم و لحاظ سے بضرورت رو برو آجائے اور کلائی و بازو اور سر کے بال اور پنڈلی ان سب کا ظاہر کرنا حرام ہے۔ اسی طرح ان لوگوں کے رو برو عطر لگا کر عورت کو جائز نہیں، نہ بچتا ہوا زیور پہنے۔

(۱۸) بیوہ کے نکاح کو عیب سمجھنا یا اُس پر طعن تشنیع کرنا قریب بکفر ہے۔

(۱۹) راگ اور بلجہ سے دل سیاہ اور تباہ ہو جاتا ہے۔ ہرگز مت سُو۔

(۲۰) مُردہ پر چلا کر رونا، بیان (بین) کرنا حرام ہے۔ بلکہ جس مجلس میں ایسا ہوتا ہو وہاں شریک بھی مت ہو۔ اور اگر پھنس ہی جاؤ تو زبان سے منع کرو اور اگر منع نہ کر سکو یا کوئی مانے نہیں تو تم خود وہاں سے اُٹھ کر دور جا بیٹھو۔ اور دل میں نفرت رکھو۔

(۲۱) شہادت کے بیان یا مرثیہ کی مجلس میں بہت اُمور خلاف شرع ہیں۔ کبھی شریک

مت ہو۔ اسی طرح مجالس میلاد میں لوگوں نے بہت زیادتی کر لی ہے۔

(۲۲) مردوں کو داڑھی منڈانا یا کترا کر مٹھی سے کم کر دینا یا لہیں ایسے بڑھانا کہ

کفار و فجار سے تشبیہ ہوتا ہو یا سر بیچ میں سے کھلوانا، یہ سب حرام ہے۔

(۲۳) مردوں کو ٹخنوں سے نیچے پائجامہ یا لنگی پہننا حرام ہے۔

(۲۴) پیشاب، پائخانہ کے وقت قبلہ کی طرف پشت اور منہ مت کرو۔

(۲۵) طہارت اور وضو میں بعض اوقات کہنی یا ایڑی وغیرہ خشک رہ جاتی ہے،

اس کی خوب احتیاط رکھو۔

(۲۶) استنجے کے وقت جس انگوٹھی میں اللہ و رسول ﷺ کا نام ہو، اُتار دو۔

(۲۷) غسل خانے میں پیشاب مت کرو۔

(۲۸) وضو میں انگوٹھی، چھلاتنگ، چوڑی کو ہلایا کرو تا کہ نیچے سے خشک نہ رہ جائے۔

(۲۹) دھوپ کے گرم پانی سے وضو و غسل وغیرہ مت کرو۔

(۳۰) نماز کا وقت تنگ مت کرو۔ رکوع و سجدہ اچھی طرح کرو۔ دل لگا کر پڑھو

اور پابندی سے پڑھو۔

(۳۱) بچوں کو نماز پڑھاؤ اور دس برس کی عمر میں مار کر پڑھاؤ۔

(۳۲) عشاء پڑھ کر جلدی سو رہتا کہ تہجد کی نماز برباد نہ ہو۔

۱..... یہ سب مباحث اصلاح الرسوم میں مفصل مذکور ہیں۔

(۳۳) اگر اتفاقاً نماز قضا ہو جائے تو حتی الامکان جلدی پڑھ لو۔

(۳۴) مردوں کے لئے مسجد میں جماعت سے نماز پڑھنا چاہیے اور مسجد میں جا کر مسجد کا ادب ملحوظ رکھنا چاہیے۔ وہاں جا کر شور و غل نہ کرے۔ اگر کوئی چیز بدبودار تمباکو یا لہسن، پیاز، مولیٰ وغیرہ استعمال کی ہو تو مسجد میں جانے سے پہلے خوب منہ صاف کر لے۔ وہاں سودا سلف نہ کرے۔

(۳۵) امام کو چاہیے کہ ہلکی پھلکی نماز پڑھاوے۔

(۳۶) مسجد سے اذان ہونے کے بعد بلا عذر شرعی جانا جائز نہیں۔

(۳۷) صف سیدھی کرو اور امام کے دونوں طرف برابر مقتدی رہیں۔

(۳۸) امام سے پہلے کوئی رُکن ادا نہ کرو۔

(۳۹) پہننے کے زیور اور سچے گوٹہ وٹھپہ میں بھی زکوٰۃ لازم ہے۔

(۴۰) حتی الامکان زکوٰۃ و صدقہ ایسے لوگوں کو پہنچاؤ جو آبرو سے گھروں میں

بیٹھے ہیں اور پڑوسی اور قرابت دار مقدم ہیں۔

(۴۱) غریبوں اور محتاجوں کا خیال رکھو۔ جو توفیق ہو اُن سے سلوک کرو۔ سائل کو

کچھ ضرور دو۔ اگر نہ ہو تو نرمی سے جواب دے دو۔

(۴۲) روزے میں زبان اور نگاہ کی بہت حفاظت رکھو اور یوں بھی احتیاط

ضروری ہے۔

(۴۳) جس قدر سہولت سے ہو سکے، قرآن مجید کی تلاوت کیا کرو۔ جس کو نہ آتا ہو، مجبوری ہے۔

(۴۴) دُعا خوب مانگا کرو۔ اگر کام ہونے میں دیر ہو تو تنگ ہو کر چھوڑ مت دو۔
(۴۵) جس پر حج فرض ہو، دیر نہ کرے۔

(۴۶) بلا ضرورت قسم مت کھاؤ۔

(۴۷) ایسی قسم کھائی کہ فلاں مسلمان سے نہ بولوں گا یا فلاں شخص پر اس قدر ظلم کروں گا، ایسی قسم کو توڑ کر کفارہ دو۔

(۴۸) قسم میں یوں مت کہو کہ اگر میں جھوٹا ہوں تو ایمان نصیب نہ ہو یا دوزخ نصیب ہو اور مثل اُس کے۔

(۴۹) پیرزادگی کا پیشہ اختیار مت کرو کہ وہی تباہی تعویز گنڈے لکھ دیئے، فال کھول دی، نام نکال دیا، لوگوں کو ٹھگ لیا۔

(۵۰) اگر بلا حرص و طمع کہیں سے حلال مال ملے، اس کو قبول کر لو۔

(۵۱) جو چیز گناہ کا آلہ بنائی جائے، اُس کو مت بھیجو۔

(۵۲) اگر تجارت کرو تو جھوٹ مت بولو، دغا بازی مت کرو، اپنی چیز کا عیب مت چھپاؤ، کم مت تولو۔

(۵۳) سودے کا لین دین گواہی کچھ مت کرو۔

(۵۴) پھل آنے سے پہلے بہار مت فروخت کرو۔

(۵۵) رہن کی آمدنی امانت ہے۔ اُس سے انتفاع جائز نہیں اور انتفاع حاصل کیا تو اُس کو اصل قرض میں محسوب کرو۔

(۵۶) چاندی سونے کی خرید میں اور غلہ کے مبادلہ میں اکثر ناواقفی کی وجہ سے سود لازم آ جاتا ہے۔ اس کے مسائل اچھی طرح علماء سے تحقیق کر لو یا ہماری کتاب مسمیٰ بہ صفائی معاملات میں دیکھ لو۔ اُس میں خوب تفصیل ہے۔

(۵۷) بدلے یعنی سلم میں اگر وقت پر وہ چیز نہ وصول ہو تو اصلی روپیہ واپس کر لو۔ نرخ لگا کر روپیہ لینا حرام ہے۔

(۵۸) خود روگھاس گوتمہاری زمین مملوکہ میں کھڑی ہو، بیچنا درست نہیں، نہ اُس کی چرائی کے عوض میں بکرا وغیرہ لینا اور نہ کسی کو کاٹنے یا چرانے سے روکنا، یہ امور بالکل درست نہیں۔

(۵۹) یہ معاہدہ کرنا کہ بالفعل رہن ہے اور اگر اتنی مدت تک فک الہن نہ کیا تو بیع ہو جاوے گی، حرام ہے۔

(۶۰) اگر تمہارا قرض دار غریب ہو، اس کو پریشان مت کرو، مہلت دے دو یا جزو یا کل معاف کر دو۔

(۶۱) امانت میں بلا اجازت مالک کے کوئی تصرف حلال نہیں۔ بعینہ حفاظت سے اُس کو رکھتے رہو، خرچ یا استعمال مت کرو۔

(۶۲) دباؤ سے شرم کر جو نہ لیا جاتا ہے، جائز نہیں۔ اس کی احتیاط رکھو۔

(۶۳) حلال پیشے کو ذلیل و موجب عار مت سمجھو۔

(۶۴) مزدوری کی مزدوری اور نوکر کی تنخواہ بہت جلد ادا کرو۔

(۶۵) ہندوستان (و پاکستان) میں جو بڑے گھروں میں غلام یا لونڈی کہلاتے

ہیں، یہ شرعاً آزاد ہیں۔ ان سے نوکروں کا سا برتاؤ کرنا چاہیے اور ان کو

زیادہ دبانایا ایسی لونڈی سے بلا نکاح ہم صحبت ہونا جائز نہیں۔

(۶۶) اولاد میں سے ایک کو زیادہ دینا اور ایک کو کم یا ایک کو بالکل نہ دینا گناہ ہے۔

(۶۷) جو کسی کا لینا دینا ہو، اپنے پاس یادداشت لکھ کر رکھو۔

(۶۸) نامحرم کو قصدِ دیکھنا نہ چاہیے۔ اگر اتفاقاً نظر پڑ جائے، فوراً نگاہ ہٹالو۔

(۶۹) نامحرم عورت و مرد کا تنہائی کی جگہ یکجا بیٹھنا گو تعلیم قرآن کے لیے ہی کیوں

نہ ہو، حرام ہے۔

(۷۰) جب لڑکا، لڑکی شادی کے قابل ہو جائے تو دیر مت کرو۔ اپنی رسموں کی

بندوبست میں لگ کر نکاح میں دیر لگانا ہرگز جائز نہیں۔

(۷۱) جس جگہ ایک شخص نے بات چیت نکاح کی لگا رکھی ہو، جب تک منظوری

کی اُمید ہو، دوسرے شخص کو پیغام دینا جائز نہیں۔

(۷۲) بی بی کو چاہیے کہ اپنے شوہر کی اطاعت و ادب کرے، اُس کی بات کو

کاٹے نہیں، زبان درازی نہ کرے، اُس پر اپنی فضول خرچیوں کا بار نہ ڈالے، نہ ایسی خرافات کے لئے فرمائش کرے۔ البتہ کھانا، کپڑا، رہنے کا گھر اُس کے ذمہ ہے، بس۔

(۷۳) شوہر کو چاہیے کہ بی بی کی کج خلقی کو برداشت کرے، خفیف خفیف باتوں میں از خود رفته نہ ہو جائے، اُس کی دل جوئی کرتا رہے۔

(۷۴) محض قرائن پر اپنی بی بی یا کسی دوسری نیک بخت بی بی سے بدگمان ہونا یا اولاد کی صورت شباهت سے کسی پر شبہ کرنا حرام ہے۔ اور قوی قرائن موجود ہونے پر چشم پوشی کرنا، بے غیرتی ہے۔

(۷۵) بی بی کو درست نہیں کہ اپنی فضول خرچی یا کسی کو دینے یا رسموں کے پورا کرنے کے لیے شوہر کا مال چھپا کر بلا اس کی اجازت کے خرچ کرے۔

(۷۶) جب تک طب میں پورا دخل نہ ہو، عطائی یا کتابی نسخوں سے علاج مت کرو۔ البتہ کسی حاذق طبیب کو مشورہ میں شریک کر لو تو مضائقہ نہیں۔

(۷۷) بلا ضرورت غلہ چلانا، گولی لگانا ممنوع ہے، شاید کسی کو گزند پہنچے۔

(۷۸) اگر دھار والی چیز یا بھری بندوق لے کر مجمع میں گزرنے کا اتفاق ہو تو دھار یا نال اوپر کور کھے، کسی کے لگ نہ جائے۔

(۸۹) قصور وار کو خواہ شاگرد ہو یا مُرید یا اولاد یا نوکر یا رعیت، غرض کوئی ہو، اس کو وحشیانہ سزا دینا، جس کی برداشت مشکل ہو، نہایت گناہ ہے۔ اسی طرح قصور

کے اندازے سے زیادہ سزا دینا، گو وہ برداشت ہی کر لے، جائز نہیں۔

(۸۰) کھلا چاقو دوسرے کے ہاتھ میں دینا جائز نہیں، یا تو بند کر کے دو یا زمین پر دکھ دو، وہ خود اٹھالے گا۔

(۸۱) پرندوں وغیرہ کے بچے گھونسلے سے نکال لانا کہ ان کے ماں باپ پریشان ہوں، سخت بے رحمی ہے۔

(۸۲) جب تک حالت مقدمہ کی معلوم نہ ہو، اس کو دائر کرنا یا اس کی پیروی کرنا یا کسی قسم کی اعانت کرنا، گناہ ہے۔

(۸۳) جانوروں کو آپس میں لڑاؤ نہیں۔

(۸۴) کتا بلا ضرورت مت پالو۔

(۸۵) جو آمدنی حکومت کی وجہ سے ہو گو اُس کو تحفہ کہا جائے، رشوت ہے۔

(۸۶) سفر میں اپنے رفیقوں کے آرام کو اپنے آرام پر مقدم رکھو۔

(۸۷) پالے ہوئے جانور کے کھلانے پلانے کی خبر رکھو۔

(۸۸) مہمان کی مدارات کشادہ پیشانی سے کرو۔ ایک آدھ وقت بشرط سہولت

معمول سے زیادہ ایک آدھ چیز بڑھا دو۔ مگر زیادہ تکلف مت کرو کہ

موجب تکلیف جانبن بنے۔

(۸۹) پانی تین سانس میں پیا کرو۔

(۹۰) شب کو سب برتن کھانے پینے کے بسم اللہ کر کے ڈھانک دو اور دروازہ بسم اللہ کر کے بند کرو۔ جلتا چراغ چھوڑ کر مت سوؤ۔ البتہ لائٹیں یا قندیل وغیرہ میں حفاظت سے رہتا ہو تو مضائقہ نہیں۔

(۹۱) جس دوا میں شراب یا اور کوئی نجس و حرام چیز مخلوط ہو، اس کا استعمال مت کرو، نہ تو کھانے میں نہ لگانے میں۔ البتہ اگر کوئی مرنے ہی لگے اور دوسری دوا مفید نہ ہو تو ایسی لا چاری میں بعض علماء کے نزدیک گنجائش ہے۔

(۹۲) مردوں کو ٹخنے سے نیچا گرتا، قبا، پانجامہ، لنگی پہننا ممنوع ہے۔ اسی طرح حریر یا زری کا کپڑا پہننا حرام ہے۔ البتہ چار انگشت چوڑی گوٹ بیل پھول پان درست ہے۔ اس سے زیادہ ممنوع ہے۔ اور چھوٹے لڑکوں کو بھی حرام لباس پہننا درست نہیں۔

(۹۳) لباس میں نہ اس قدر زینت و اہتمام ہو کہ انگشت نما ہونے لگے کہ یہ ریا و تکبر ہے اور نہ بالکل میلانگندہ رہے۔ سادگی و توسط مناسب ہے۔

(۹۴) دوسری قوم کی وضع کا لباس پہننا ممنوع ہے۔

(۹۵) عورت باریک کپڑا نہ پہنے، اسی طرح چھوٹا کپڑا جس میں پورا پردہ بدن کا نہ ہو سکے، ممنوع ہے۔ گرتا بڑی آستیتوں کا نیفہ سے بہت نیچا پہننا چاہیے۔ پانجامے میں بہت سی کلیاں بے پردگی اور فضول خرچی ہے۔

(۹۶) سیاہ خضاب مت کرو۔

(۹۷) مرد کو کسم اور زعفران کا کپڑا پہننا حرام ہے اور بالکل سرخ کو بہت علماء منع کرتے ہیں۔

(۹۸) تصویر گھر میں مت رکھو۔ اسی طرح تصویر دار کتاب، اسی طرح فحش مضامین۔

(۹۹) چوسر، گنجفہ، شطرنج کھیلنا یا کبوتر اڑانا، گانے بجانے کا شغل، بیٹیاں بجانا، جانوروں کا لڑانا، یہ سب بے ہودہ حرکتیں ہیں، سب سے بچو۔

(۱۰۰) خلاف شرع تعویذ گنڈے، شگون، ٹونکہ ہرگز مت کرو۔

(۱۰۱) نجوم ورل اور ہمنڈ کا عمل یہ سب باطل ہیں، ہرگز اُن میں ملوث مت ہو، نہ کسی رمال وغیرہ سے کوئی بات پوچھو۔

(۱۰۲) جن بیماریوں سے دوسروں کو نفرت ہوتی ہے، جیسے گندہ دہن خارش وغیرہ، ایسے مریض کو چاہیے کہ حتی الامکان لوگوں سے علیحدہ رہے تاکہ کسی کو ایذا نہ ہو۔ بلکہ نمازیں گھر میں پڑھا کرے۔

(۱۰۳) اگر وحشت ناک خواب نظر آئے تو بائیں طرف تین بار تھکار دو اور اعوذ باللہ پڑھو اور کروٹ بدل ڈالو اور کسی سے ذکر مت کرو، ان شاء اللہ تعالیٰ کچھ ضرر نہ ہوگا۔

(۱۰۴) ہر شخص سے خواب مت کہو۔

(۱۰۵) خواب میں بڑھاؤ مت۔

(۱۰۶) سلام کی جگہ آداب بندگی وغیرہ الفاظ بدعت ہیں۔ السلام علیکم کہنا چاہیے،

جواب میں علیکم السلام ورحمۃ اللہ وبرکاتہ۔ جیتے رہو، خوش رہو کافی نہیں۔

(۱۰۷) جو شخص کسی عبادت میں مشغول ہو، جیسے تلاوت قرآن، درس دینیات

وغیرہ یا جو کسی معصیت میں مشغول ہے، جیسے گنجفہ، شطرنج وغیرہ یا کسی

حاجت طبعی بشری میں مشغول ہے، جیسے پیشاب، پانچانہ ایسے لوگوں کو

حالت مذکورہ میں سلام مت کرو۔

(۱۰۸) دوسرے شخص کے گھر میں تو بلا اجازت جانا برا ہی ہے، گو مردانہ گھر کیوں

نہ ہو، خدا جانے وہ شخص کس حال میں ہے، لیکن اپنے گھر میں بھی بے

پکارے اور بے بلائے مت جاؤ، شاید کوئی پردہ دار موجود ہو۔

(۱۰۹) مصافحہ کرنا بعد نمازوں کے یا عیدین میں یا بعد وعظ کے محض بے اصل

ہے، ترک کرو۔

(۱۱۰) کچھ دھوپ میں اور کچھ سایہ میں مت بیٹھو۔

(۱۱۱) کشادہ پانجامہ یا لنگی پہن کر ایک ٹانگ گھڑی کر کے دوسری ٹانگ اس پر

رکھنے سے بے پردگی ہوتی ہے، اس کی احتیاط لازم ہے۔

(۱۱۲) راہ میں کانٹا، پتھر پڑا ہو، ایک کنارہ کر دو۔

(۱۱۳) راہ میں کسی کا بوجھ گر جائے، ہاتھ لگوا دو اور اپنی کسر شان مت سمجھو۔

(۱۱۴) جو دو شخص قصداً مجلس میں ایک جگہ مل کر بات چیت کرنے کے لئے بیٹھ

ہوں، اُن کے بیچ بلا اجازت ان کے مت بیٹھو۔

(۱۱۵) کسی کو اُس کی جگہ سے اُٹھا کر وہاں مت بیٹھو۔

(۱۱۶) مجلس میں جہاں جگہ ملے، بیٹھ جاؤ۔ یہ نہیں کہ لوگوں کو پھاند کر ممتاز جگہ

بیٹھو اور مسجد میں ایسا کرنا اور زیادہ بُرا ہے۔

(۱۱۷) چھینک آئے تو پست آواز سے چھینکو اور منہ پر کپڑا یا ہاتھ رکھ لو۔

(۱۱۸) دوسرا شخص مشورہ لے تو نیک مشورہ دو اور یوں بھی اس کی خیر خواہی کرتے رہو۔

(۱۱۹) نام ایسا رکھو جس میں نہ فخر ہو اور نہ بالکل لغو ہو۔

(۱۲۰) زمانہ کو بُرا مت کہو۔

(۱۲۱) بے اصل باتوں کو نہ سنا کرو اور نہ کسی سے ذکر کیا کرو۔

(۱۲۲) جو بات کہا کرو، پہلے سوچ لیا کرو کہ اس میں کوئی دینی یا دنیوی خرابی تو

نہیں۔

(۱۲۳) غصہ میں فحش الفاظ یا ملعون، مردود، بے ایمان وغیرہ مت کہو۔ ایسے ہی

کو سنا کہ خدا کی مار، خدا کی پھٹکار، خدا کا غضب، دوزخ نصیب بہت بُری

بات ہے۔

(۱۲۴) چغلی نہ کھاؤ، نہ سنو۔

(۱۲۵) غیبت، جھوٹ سے بہت بچو۔

(۱۲۶) سخن پروری مت کیا کرو۔

(۱۲۷) اگر ہنسی سے دوسرا آدمی بُرا مانتا ہے، اُس سے ہنسی مت کرو۔

(۱۲۸) کوئی بات شیخی تقاخر کی مت کہو، نہ دوسروں پر طعن و تشنیع کرو۔

(۱۲۹) ماں باپ کی اطاعت اور ادب اور خدمت کرو۔ اگر وہ ناحق بھی کچھ کہہ

لیں تو برداشت کرو۔

(۱۳۰) اقارب سے سلوک کرو۔

(۱۳۱) چچا اور بڑے بھائی کو مثل باپ کے سمجھو۔

(۱۳۲) اولاد کو علم دین سکھاؤ، ناجائز نوکریوں کے حاصل ہونے کے لئے

انگریزی میں مت پھنساؤ۔

(۱۳۳) پڑوسیوں کو تکلیف مت دو۔

(۱۳۴) دوسرے کی ہمدردی اور کار بر آری میں کوشش کرو، اُس کے عیب کو گائے

مت پھرو، تنگی سختی میں اس کی مدد کرو۔

(۱۳۵) جہاں کل تین آدمی ہوں، دو آدمی تیسرے سے علیحدہ ہو کر سرگوشی نہ

کریں۔

(۱۳۶) مخلوقات پر رحم و شفقت کرو۔

(۱۳۷) بھوکے ننگوں کی خبر گیری کرتے رہو۔

(۱۳۸) جس سے دوستی وصہبت رکھنا چاہو، اُس کا عقیدہ اور خیالات تحقیق کرو، ورنہ اثر وصہبت سے بگڑ جاؤ گے۔

(۱۳۹) اگر کسی سے رنجش ہو جائے، تین دن کے اندر غصہ ختم کر کے اس سے مل جاؤ۔

(۱۴۰) کسی پر بدگمانی مت کرو، چھپ کر کسی کی باتیں مت سنو، کسی کا خط بلا اجازت مت پڑھو، حسد بغض مت کرو، قطع تعلق مت کرو، دو شخصوں میں رنجش ہو جائے، تم اصلاح کر دو۔

(۱۴۱) کوئی شخص تم سے قصور معاف کرائے تو معاف کر دو۔

(۱۴۲) لوگوں کی بدتمیزی پر صبر کرو، آپے سے باہر مت ہو جاؤ۔

(۱۴۳) جب گناہ ہو جائے، فوراً توبہ کر لو۔ یہ نہ سمجھو کہ شاید پھر ہو جائے گا، اگر پھر ہو جائے تو پھر توبہ کر لو۔

(۱۴۴) جو اُمور تقدیری پیش آئیں، نہایت استقلال و تحمل سے کام لو، بے صبری، گھبراہٹ سے کیا فائدہ بلکہ بے صبروں کے پاس بھی مت بیٹھو۔

(۱۴۵) جو نعمت ملے خواہ چھوٹی ہو یا بڑی، اس پر زبان و دل سے شکر کرو۔

(۱۴۶) نہ خدائے تعالیٰ سے بے خوف ہو جاؤ اور نہ نا اُمید۔

(۱۴۷) دُنیا کی زیادہ محبت دل میں مت رکھو۔

(۱۴۸) یہ یقین رکھو کہ بدون حکم الہی کے کچھ نہیں ہو سکتا اور جو کچھ ہوتا ہے، بہتر ہوتا ہے۔ اس سے تمام مشکلیں حل ہو جائیں گی۔

(۱۴۹) دین کے کام میں ہمت بلند رکھو۔

(۱۵۰) جو کام کرو اللہ تعالیٰ کی خوشنودی کے لئے کرو، دُنیا کی نام آوری وغیرہ کا ہرگز ارادہ مت کرو۔

(۱۵۱) اللہ تعالیٰ کو ہر وقت اپنے ظاہر و باطن پر مطلع سمجھو، اس سے اطاعت کا شوق، معصیت سے شرم پیدا ہوگی۔

(۱۵۲) حرام خواہشوں سے نفس کو روکو خواہ وہ خواہش مال کی ہو یا طعام و لباس کی یا نام آوری کی یا نامحرم سے تعلق رکھنے کی۔

(۱۵۳) غصہ کو بہت روکو اور کوئی کام غصہ میں مت کرو، نہ زبان سے اُس وقت کچھ کہو جس پر غصہ آیا ہے یا تو اُس کو ٹال دو یا خود ٹل جاؤ جب تک طبیعت قرار پر نہ آئے۔

(۱۵۴) کینہ و حسد دل سے نکالو۔

(۱۵۵) بخل و حرص سے بچو۔

(۱۵۶) اپنے کو کسی سے افضل مت سمجھو، خدا جانے اللہ تعالیٰ کے علم میں کون کیسا ہے؟

(۱۵۷) جلد بازی مت کرو، جو نیا کام کرنا ہو خواہ دُنیا کا ہو یا دین کا، خوب سوچ سمجھ کر، عقلاء سے مشورہ کر کے کرو۔

(۱۵۸) خود رائی سے ہمیشہ بچو۔

(۱۵۹) بُری صحبت سے بہت بچو۔

(۱۶۰) علماء و کملا کی خدمت میں گاہ گاہ حاضر ہوتے رہو۔

(۱۶۱) عورتوں کی اور لڑکوں کی صحبت سے بچو۔

(۱۶۲) یہ کتابیں حتی الامکان اپنے پاس رکھو اور دیکھا کرو: مالا بدھ منہ فارسی یا

اُردو پندنامہ شیخ فرید عطار، کیمیائے سعادت یا اس کا اُردو ترجمہ اکسیر ہدایت، گلزار ابراہیم، جہاد اکبر، تعلیم الدین۔

(۱۶۳) سوتے وقت اپنے دِن بھر کے عملوں کو یاد کرو اور جو اُمور خلاف ہوئے

ہوں، اُن پر خوب تضرع و زاری سے توبہ کو اور اگلے دِن اُن اُمور کا خیال

رکھو۔ ان دور باعیوں کو اکثر اوقات پیش نظر اور دستور العمل رکھو:

گر چاہے تو اپنے دِل کو ہو آئینہ دس (۱۰) چیز سے خالی کر لے اپنا سینہ

حرص و اہمل و غضب و دروغ و غیبت بخل و حسد و ریا و کبر و کینہ

جو چاہے کہ ہو منزلِ قربت میں مقیم نو (۹) چیز کر لے اپنے نفس کو تعلیم

صبر و شکر و قناعت و علم و یقین تفویض و توکل و رضا و تسلیم

(۱۶۴) اور باوجود کوشش عبادت کے مغرور نہ ہو بلکہ ہمیشہ اپنے عجز و قصور ہی کا

اقرار کرتا رہے اور حق سبحانہ و تعالیٰ کے توفیق کا طالب رہے۔

اللّٰهُمَّ وَفَّقْنَا لِمَا تَحِبُّ وَ تَرْضَىٰ بِرَكَّةِ سَيِّدِنَا الْمُصْطَفَىٰ
صَلَّى اللّٰهُ عَلَيْهِ وَآلِهِ فِي الْأَوَّلَىٰ فَقَطْ

(ماخوذ از رسالہ تعلیم الطالب مولفہ حضرت تھانویؒ ص ۲۱ تا ۱۰)

☆☆☆☆

شجرہ منظمہ از جناب مولانا اشرف علی صاحب تھانوی قدس سرہ

از طفیل ذات پاک و بہر ختم المرسلین	بہر حق اولیاء و بندگان صالحین
سیدی شیخی رشید احمد امام وقت خویش	وہ مرا از بہر جاہ و قرب او صادق یقین
حضرت امداد و نور و حاجی عبدالرحیم	عبدالباری، عبدہادی، عضد دین مکی امین
شہ محمدی، شہ محبت اللہ و شاہ بوسعید	شہ نظام و شہ جلال و عبد قدوس فطین
سیدی شیخ محمد، شیخ عارف عبد حق	شہ جلال و شمس و صابر شہ فرید و قطب دین
شہ معین و شاہ عثمان زندنی مودود شاہ	شہ ابو یوسف ولی و ابو محمد ذی البقین
شاہ ابی احمد ابی اسحاق و ممشاد علو	بوہمیرہ، شہ حذیفہ ابن ادہم شاہ دین
شہ فضیل و عبد واحد شہ حسن حضرت علی	اِنَّا الْحَسَنَاتِ فِي الدَّارَيْنِ رَبِّ الْعَالَمِينَ

☆☆☆☆

۱.....خوبیاں دُنیا و دین کی دے دے رب العالمین۔

مناجات (دُعائے مرشد)

حضرت پیر و مرشد حاجی امداد اللہ صاحب مہاجر کی رحمۃ اللہ علیہ کی ایک مناجات ایک معتبر شخص کے پاس سے حضرت مولانا اشرف علی صاحب تھانویؒ کو ملی، جو آپ نے اپنے رسالہ تعلیم الطالب میں شائع کی تھی۔ آپ نے فرمایا: مضمون دیکھ کر جی پھڑک گیا، دل نے چاہا کہ اور دوستوں کو بھی پہنچانا چاہیے اور تعلیم اخیر کے مضمون کے لئے کافی و وافی معلوم ہوئی۔

الہی الہی الہی الہی میں ہوں اپنے اعمال بد سے تباہ
 الہی میں عاجز ہوں بندہ ترا گناہوں سے ہے حال بد تر مرا
 الہی سراپا ہوا میں گناہ ہوئی مجھ سے گم آہ نیکی کی راہ
 الہی مجھے ہے یہ شرمندگی کہ بن آئی مجھ سے نہ کچھ بندگی
 میں شرمندہ ہوں اپنی اس عقل سے کہ غافل رہا جو رہ وصل سے
 خرد وہ کہ جو بندہ یار ہو بجز یار آنکھوں میں سب خار ہو
 خرد وہ کہ خوش تجھ کو رکھے مدام رہے حکم میں تیرے وہ صبح و شام
 کیا عمر بھر میں نے تیرے برخلاف بھلا اس سے زیادہ ہو کیا ظلم صاف
 رہا میں سدا بحر غفلت میں غرق نہ سمجھا کبھی نیک اور بد میں فرق
 الہی میری عمر دشمن نے لی وہی شہوت اور حرص باقی رہی
 ہوئی حرص زیادہ، ہوا میں تمام نہ افسوس کوئی کیا نیک کام
 الہی میں کی گرچہ کوشش بڑی و لے ساری تدبیر الٹی پڑی

الہی میں بھٹکا بہت در بدر ترے در پہ آخر پڑا آن کر
 کہاں جاؤں تیرے سوا کون ہے؟ کروں کس سے جا التجا کون ہے؟
 الہی نہ تیرے سوا ہو جسے نہ ڈھونڈے تجھے پھر وہ ڈھونڈے کسے
 الہی نہ جانی تیری قدر آہ! کری عمر لہو و لعب میں تباہ
 ہے افسوس عمر جوانی چلی جوانی تو کیا زندگانی چلی
 کرے میرے تو ٹکڑے ٹکڑے اگر الہی میں لائق ہوں اس کے مقرر
 الہی ہے کیا تیری رحمت کا جوش کہ دیکھے گنہ اور ہو پردہ پوش
 الہی میں پُر وہم غفلت میں ہوں الہی بہت اس سے خجالت میں ہوں
 الہی ہر ایک آن حاضر ہے تو میں کرتا ہوں جو فعل ناظر ہے تو
 بیان کیا کروں اپنی شرمندگی کہ دیکھے ہے تو یہ میری زندگی
 الہی گنہگار شرمندہ ہوں الہی بہت ہی بُرا بندہ ہوں
 الہی خبر لے مری تو شباب ہوا حد سے زیادہ بس اب تو خراب
 الہی ہوا ہوں سراپا خطا نہ بخشے تو گر ہو مرا حال کیا
 ہوں گرنیک یا بد، ترا بندہ ہوں ترے در پہ آخر سر اقلندہ ہوں
 ہوں اس بندہ کہنے سے شرمندہ بخت سمجھ نیک کا بندہ ہو نیک بخت
 نہ مجھ سا گنہگار شرمندہ ہو خدا پاک کا پاک ہی بندہ ہو
 الہی تو دیکھے ہے میرے گناہ وہیں رزق دیتا ہے شام و پگاہ
 کرے میں نے گناہ آہ بے خوف ڈر رہی وہ ہی رحمت کی مجھ پر نظر
 الہی عجب تیری رحمت ہے واہ! عجب حلم ہے تیرا اے بادشاہ!
 میں غافل، مجھے یاد کرتا ہے تو کروں میں گناہ، شاد کرتا ہے تو

کرم تیرا گر دستگیری کرے تو پھر کیوں نہ بندہ امیری کرے
 الہی ہے تیرے کرم سے اُمید سیاہی کو میری کرے تو سفید
 گناہوں پہ بندے کے کب ہے نظر الہی تری ہے نظر عفو پر
 خس و خاک سے بحر ہو تیرہ کب ہو چشم فلک گرد سے خیرہ کب
 ترے عفو کے آگے میرے گناہ شب تار جون پیش خورشید ناہ
 تو وہ خو رہے تیری پڑے گر نظر تو ہوں سنگریزہ بھی رشک قمر
 کیا ہے گناہ گر بڑے سے بڑا و لے تیری بخشش کے آگے ہے کیا
 گنہ میرے اور تیری بخشش بھلا برابر کہاں ہو سکے اے خدا!
 الہی کہاں جرم و بخشش کہاں کہاں تیرہ خاک اور کہاں آسماں
 کہاں ظلمت شب، کہاں آفتاب کہاں ہے سیاہی، کہاں ماہتاب
 مرا عذر ہو اب الہی قبول مجھے خوار و رسوا نکر اور ملول
 بہت پھر پھرا کر میں اب آن کر الہی ترے در پہ رکھا ہے سر
 نہ سر کو جھکاؤں کہیں جا کے میں سوا تیری درگاہ والا کے میں
 کرے میں گنہ جہل اور سہو سے اور اس حرص نفسانی و لہو سے
 و لے تیری رحمت سے اُمید ہے بدی کے عوض مجھ کو نیکی ملے
 گنہ میرے جانے ہے تو علم سے کرے پردہ پوشی سدا حلم سے
 نہ رسوا کیا ہے جو تو نے یہاں الہی تو رکھو میری شرم واں
 الہی ہمارا بد و نیک اب ہے کیا چیز آگے ترے میرے رب!
 نکالے مجھے یا بلاوے مجھے الہی نہ چھوڑوں گا در کو ترے
 کہاں جاوے اب بندہ تیرا بتا کسے ڈھونڈے جو بندہ تیرا بتا

نہ تو نے سُنی گر میری التجا الہی کروں عرض پھر کس سے جا؟
 الہی بُرا یا بھلا ہوں تیرا سوا تیرے ہے کون تلا مرا
 ترے بندے ہیں مجھ سے بے انتہا مرا ہے بتا کون تیرے سوا
 نہ کی تو نے گر اب کرم کی نگاہ تو بس ہو چکا میں الہی تباہ
 نکالے مجھے اپنے در سے تو گر الہی بتا پھر میں جاؤں کدھر؟
 کیا میں جو لائق میرے کار ہے تو وہ کر جو لائق ترے کار ہے
 گنہ جرم عصیاں مرا کام ہے کرم غفو بخشش تیرا کام ہے
 بدی جہل و غفلت مرا کار ہے تجھے غفو بخشش سزاوار ہے
 الہی بحق محمدؐ رسول دعا ہووے امداد کی اب قبول
 الہی یہ عاجز ہے تیرا غلام الہی تو کر رحم اس پر مدام
 الہی غنی تو ہے اور یہ فقیر الہی قوی تو ہے اور یہ حقیر
 الہی تو رازق، یہ مرزوق ہے الہی یہ عاشق، تو معشوق ہے
 الہی تو ہے شاہ اور یہ گدا الہی تو مولا، یہ بندہ ترا
 الہی تو رحم، یہ مرحوم ہے تو ہے دادگر اور یہ مظلوم ہے
 الہی یہ عبد اور تو معبود ہے الہی تو ہی اس کا مقصود ہے
 الہی یہ طالب تو مطلوب ہے الہی محبت یہ تو محبوب ہے
 الہی تو کر اس کی حاجت روا بحق محمدؐ شہ دو سرا
 الہی دعا ہو اب اس کی قبول بحق صحابہؓ اور آلِ رسولؐ
 (از رسالہ تعلیم الطالب مولفہ حضرت تھانویؒ ص ۲۲ تا ۲۸ مطبوعہ دہلی)

از بعین نبوی..... چہل حدیث

عَنْ سَلْمَانَ قَالَ سَأَلْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ
عَنِ الْأَرْبَعِينَ حَدِيثًا لِلنَّبِيِّ
قَالَ مَنْ حَفِظَهَا مِنْ أُمَّتِي
دَخَلَ الْجَنَّةَ قُلْتُ وَمَا هِيَ يَا
رَسُولَ اللَّهِ قَالَ:

ارشاد فرمایا:

اللہ پر ایمان لائے

اَنْ تُوْمِنَ بِاللّٰهِ

اور آخرت کے دن پر

٢ وَ الْيَوْمَ الْآخِرِ

اور فرشتوں کے وجود پر

٣ وَالْمَلَكَةِ

اور پہلی کتابوں پر

٢ وَالْكِتَابُ

اور تمام انبیاء پر

٥ وَالنَّبِيِّينَ

اور مرنے کے بعد دوبارہ زندگی پر

٦ وَالْبُعْثِ بَعْدَ الْمَوْتِ

اور تقدیر پر کہ بھلا اور بُرا جو کچھ ہوتا

٤ وَالْقَدْرَ خَيْرِهِ وَشَرِّهِ مِنَ اللَّهِ

۱..... یعنی اس کی ذات و صفات پر

تَعَالٰی ہے، سب اللہ ہی کی طرف سے ہے

۸ وَ اَنْ تَشْهَدَ اَنْ لَا اِلَهَ اِلَّا اللّٰهُ وَ اور گواہی دے تو اس امر کی کہ اللہ
اَنْ مُحَمَّدًا رَّسُوْلُ اللّٰهِ کے سوا کوئی معبود نہیں اور حضور اکرم

ﷺ اس کے سچے رسول ہیں

۹ وَ تُقِيْمَ الصَّلٰوةَ بِوُضُوْءٍ سَابِغٍ ہر نماز کے وقت کامل وضو کر کے نماز
کَامِلٍ لِّوَقْتِهَا کو قائم کرے

۱۰ وَ تُؤْتٰی الزَّكٰوةَ اور زکوٰۃ ادا کرے

۱۱ وَ تَصُوْمَ رَمَضَانَ اور رمضان کے روزے رکھے

۱۲ وَ تَحِجَّ الْبَيْتَ اِنْ كَانَ لَكَ اور اگر مال ہو تو حج کرے
مَالٌ

۲..... کامل وضو وہ کہلاتا ہے جس میں آداب و مستجاب کی رعایت رکھی گئی ہو اور ہر نماز کے وقت اشارہ ہے اس بات کی طرف کہ نیا وضو ہر نماز کے لئے کرے اگرچہ پہلے سے وضو ہو کہ یہ مستحب ہے اور نماز کے قائم کرنے سے اس کے تمام سنن اور مستجابات کا اہتمام مراد ہے۔ چنانچہ دوسری روایت میں وارد ہے: اِنَّ تَسْوِيَةَ الصُّفُوْفِ مِنْ اِقَامَةِ الصَّلٰوةِ (یعنی جماعت میں صفوں کا ہموار کرنا کہ کسی قسم کی کجی یا درمیان میں خلل نہ رہے) یہ بھی نماز قائم کرنے کے مفہوم میں داخل ہے۔

۳..... یعنی اگر جانے کی قدرت رکھتا ہو تو حج بھی کرے، چونکہ اکثر مال ہی ہوتا ہے، اس لئے اسی کو ذکر فرما دیا۔ ورنہ مقصود یہ ہے کہ حج کے شرائط پائے جاتے ہوں تو حج کرے۔

۱۳ وَ تَصَلِّیْ اِثْنَتَی عَشْرَةَ رَكْعَةً فِیْ بَارِعِ رَكْعَتِ سُنَّتِ مُوَكَّدَةٍ رَوَازِنَه اِدا

کُلِّ یَوْمٍ وَ لَیْلَةٍ کرے

۱۴ وَ الْوِتْرَ لَا تَتْرُکْهُ فِیْ کُلِّ لَیْلَةٍ اور وتر کو کسی رات میں نہ چھوڑے

۱۵ وَ لَا تُشْرِكْ بِاللّٰهِ شَیْئًا اور اللہ کے ساتھ کسی چیز کو شریک نہ

کرے

۱۶ وَ لَا تَعُقَّ وَالِدَیْکَ اور والدین کی نافرمانی نہ کرے

۱۷ وَ لَا تَأْكُلْ مَالَ الْیَتِیْمِ ظُلْمًا اور ظلم سے یتیم کا مال نہ کھائے

۱۸ وَ لَا تَشْرَبِ الْخَمْرَ اور شراب نہ پئے

۱۹ وَ لَا تَزْنِ اور زنا نہ کرے

۲۰ وَ لَا تَحْلِفُ بِاللّٰهِ کَاذِبًا جھوٹی قسم نہ کھائے

۲۱ وَ لَا تَشْهَدْ شَهَادَةً زُورٍ جھوٹی گواہی نہ دے

۲۲ وَ لَا تَعْمَلْ بِالْهَوٰی خواہشاتِ نفسانیہ پر عمل نہ کرے

۴..... اس کی تفصیل دوسری روایات میں اس طرح آئی ہے کہ صبح سے پہلے دو رکعت، ظہر

سے قبل چار، ظہر کے بعد دو رکعت، مغرب کے بعد دو رکعت، عشاء کے بعد دو رکعت۔

۵..... چونکہ وہ واجب ہے اور اس کا اہتمام سنتوں سے زیادہ ہے، اس لئے اس کو تاکید لفظ

سے ذکر فرمایا۔

۶..... یعنی اگر کسی وجہ سے یتیم کا مال کھانا جائز ہو جیسا کہ بعض صورتوں میں ہوتا ہے تو

مضانقہ نہیں۔

- ۲۳ وَلَا تَغْتَبْ أَخَاكَ الْمُسْلِمَ مسلمان بھائی کی غیبت نہ کرے
- ۲۴ وَلَا تَقْذِفِ الْمُحْصَنَةَ عقیقہ عورت کو تہمت نہ لگائے
- ۲۵ وَلَا تَغُلَّ أَخَاكَ الْمُسْلِمَ اپنے مسلمان بھائی سے کینہ نہ رکھے
- ۲۶ وَلَا تَلْعَبْ لہو و لعب میں مشغول نہ ہو
- ۲۷ وَلَا تَلْهَ مَعَ اللَّاهِيْنَ تماشائیوں میں شریک نہ ہو
- ۲۸ وَلَا تَقُلْ لِلْقَصِيرِ يَا قَصِيرُ تُرِيدُ کسی پستہ قد کو عیب کی نیت سے ٹھکنے
- بِذَلِكَ عِيَهُ مت کہو
- ۲۹ وَلَا تَسْخَرُ بِأَحَدٍ مِّنَ النَّاسِ کسی کا مذاق مت اڑا
- ۳۰ وَلَا تَمْشِ بِالنَّمِيمَةِ بَيْنَ نہ مسلمان کے درمیان چغل خوری کر
- الْأَخَوَيْنِ
- ۳۱ وَ اشْكُرِ اللَّهَ تَعَالَى عَلَى نِعْمَتِهِ اور ہر حال میں اللہ جل شانہ کی
- نعمتوں پر اُس کا شکر کر
- ۳۲ وَ تَصَبَّرْ عَلَى الْبَلَاءِ وَ الْمُصِيبَةِ بلا اور مصیبت پر صبر کر

۷..... اسی طرح عقیف مرد کو۔

۸..... یعنی اگر کوئی عیب دار لفظ ایسا مشہور ہو گیا ہو کہ اس کے کہنے سے نہ عیب سمجھا جاتا ہو نہ عیب کی نیت سے کہا جاتا ہو، جیسا کہ کسی کا نام بدھو پڑ جائے تو مضائقہ نہیں، لیکن طعن کی غرض سے کسی کو ایسا کہنا جائز نہیں۔

۳۳ وَلَا تَأْمَنُ مِنْ عِقَابِ اللَّهِ اور اللہ کے عذاب سے بے خوف

مت ہو

۳۴ وَلَا تَقْطَعْ أَقْرِبَاءَكَ اعزہ سے قطع تعلق مت کر

۳۵ وَصِلْهُمْ بلکہ اُن کے ساتھ صلہ رحمی کر

۳۶ وَلَا تَلْعَنُ أَحَدًا مِمَّنْ خَلَقَ اللَّهُ اللہ کی کسی مخلوق کو لعنت مت کر

۳۷ وَ اكْثِرْ مِنَ التَّسْبِيحِ وَ التَّكْبِيرِ سبحان اللہ، الحمد للہ، لا الہ الا اللہ، اللہ

وَ التَّهْلِيلِ اکبر، ان الفاظ کا اکثر ورد رکھا کر

۳۸ وَلَا تَدْعُ حُضُورَ الْجُمُعَةِ وَ جمعہ اور عیدین میں حاضری مت چھوڑ

الْعِيدَيْنِ

۳۹ وَ اعْلَمْ أَنَّ مَا أَصَابَكَ لَمْ يَكُنْ اور اس بات کا یقین رکھ کہ جو کچھ

لِيُخْطِئَكَ وَ مَا أَخْطَأَكَ لَمْ تَكْلِفَ وَ راحت تجھے پہنچی و مقدر میں

يَكُنْ لِيُصِيبَكَ تھی جو ٹلنے والی نہ تھی اور جو کچھ نہیں

پہنچا وہ کسی طرح بھی پہنچنے والا نہ تھا

۴۰ وَلَا تَدْعُ قِرَاءَةَ الْقُرْآنِ عَلَى اور قرآن مجید کی تلاوت کسی حال

كُلِّ حَالٍ میں بھی مت چھوڑ۔

حضرت سلمانؓ کہتے ہیں: میں نے حضور ﷺ سے پوچھا کہ جو شخص اس کو یاد

کر لے، اس کو کیا اجر ملے گا؟ حضور ﷺ نے ارشاد فرمایا کہ حق سبحانہ و

تقدس اس کا انبیاء اور علماء کے ساتھ حشر فرمائیں گے۔

(رواہ الحافظ ابو القاسم بن عبد الرحمن بن محمد بن اسحاق بن مدّة والحافظ ابو الحسن علی بن ابی القاسم بن بابویہ الرازی فی الاربعین وابن عساکر والرافعی عن سلمان، فضائل قرآن از مولانا شیخ الحدیث محمد زکریا مدنی)

مرشدی حضرت شیخ الحدیث مولانا محمد زکریا صاحب محدث سہارنپوریؒ ثم مدنی فرماتے ہیں: کیا ہی اچھا ہو کہ دین کے ساتھ وابستگی رکھنے والے حضرات کم از کم اس (درج بالا حدیث) کو ضرور حفظ کر لیں کہ کوڑیوں میں لعل ملتے ہیں۔
(فضائل قرآن مولفہ حضرت شیخ الحدیث ص ۷۶)

وَالْحَمْدُ لِلّٰہِ اَوَّلًا وَاٰخِرًا وَالصَّلٰوۃُ وَالسَّلَامُ عَلٰی نَبِیِّہٖ ذٰلِیْمًا وَسَلَامًا

خادم اہل سنت عبد الوحید الحق

اوڈھروال تحصیل ضلع چکوال

۱۹/ رمضان المبارک 1431ھ مطابق ۳۰ اگست 2010ء

☆☆☆☆

سکیتنگ ۛ کمپوزنگ ۛ ڈیزائننگ ۛ پروف ریڈنگ ۛ کلر پرنٹنگ ۛ بائڈنگ

اسلامی لٹریچر اور کتب کی بہترین کمپوزنگ اور پرنٹنگ کے لئے، نیز ہر قسم کے اشتہارات اور ایڈورٹائزنگ کے لئے رجوع کریں

النور پرنٹنگ ڈب مارکیٹ پتوال روڈ چکوال 0334-8706701، zedemm@yahoo.com

فہرست رسائل کتاب



سلسلہ نمبر	موضوع و رسائل	قیمت
01	دین اسلام کا تھیوتی و تاریخی حلقہ و انکشاف کی وجہ سے	20/-
02	قیامت کا مقام — انسان کی تحقیق — دنیا میں آنے والا اصل مقصد کیا ہے؟	20/-
03-04	قیامت کا مقام (حصہ اول و حصہ دوم)	20/- x 3
05-09	سیرت نبوت ﷺ (حصہ اول تا چہارم)	20/- x 4
10	انوارِ رسول ﷺ — فضائلِ رسول ﷺ	20/-
11	مناقب اہل بیت و اہل بیت ﷺ (حصہ اول)	40/-
12	مناقب امام حسن و امام حسین و آل و اصحاب علی ﷺ	40/-
13-14	مناقب و اصحاب رسول ﷺ (حصہ اول و دوم)	20/- & 40/-
15-16	مناقب و اصحاب رسول ﷺ (حصہ اول و دوم)	20/- & 40/-
17	اہل بیت کون اور اہل بیت کون ہیں؟	10/-
18-20	سوانح و طریقت کی حقیقت (حصہ اول تا سوم)	10/-, 20/- & 20/-
21	سوانح علیہ — تعلیم الہامیہ	40/-
22	اربعین نبوی ﷺ — چل کر دیت	20/-

تمام رسائل علیحدہ علیحدہ اور انشعبہ جلد میں گھڑا کئی کے ساتھ دستیاب ہیں۔